



### 3 Nīfai 8–11

14–20 SEPITEMA

**K**imu'a pē 'i he ngāue fakafaipekau 'a e Fakamo'uí ki he kakai Nīfai hili 'Ene Toetu'ú, na'e fanongo e kakai Nīfai ki he le'ó 'o e Tamai Hēvaní 'i hono fakafe'iloaki 'o Sīsū Kalaisi ko "hoku 'Alo 'Ofa'angá, 'a ia 'oku ou fiamālie lahi ai" (3 Nīfai 11:7). 'E lava 'e he a'usia 'a e kau Nīfai 'o ako'i mai ha me'a lahi fekau'aki mo e founa te tau lava 'o fanongo ai 'i he'etau mo'uí ki he le'ó 'o e 'Otuá 'o fakafou 'i he Laumālie Mā'oní'oní.

#### FEALĒLEA'AKÍ

Ne faifai pea fanongo e kakai Nīfai ki he fakafe'iloaki ange 'e he Tamai Hēvaní Hono 'Aló kiate kinautolú, 'i he'enau tokanga ange mo loto-holi ke ma'u e mahinó.

Te ke lava fēfē 'o tokanga taha ange ki he fekumi ki he tatakí fakalaumālie 'i h'ó mo'uí?

# Te tau lava fēfē 'o fanongo ki he le'ó 'o e 'Otuá?



#### 'Alu ki he Tempalé

Na'e fakatahataha takatakai e kakai Nīfai 'i he tempale 'i he fonua ko Mahú (vakai, 3 Nīfai 11:1). Na'a nau ma'u 'i he feitu'u toputapu ko iá ha faingamālie ke fanongo ki he le'ó 'o e 'Otuá. Te tau lava fēfē nai 'o teuteu ke 'alu ki he tempalé pea fanongo ki he le'ó 'o e 'Otuá 'o fakafou 'i he Laumālié?



#### Ongo'i e Mālohi

'I he kamata'angá, na'e fanongo e kakai Nīfai ki ha "kihi'i le'ó-si'i" ka "na'e 'ikai mahino kiate kinautolu 'a e le'ó" (3 Nīfai 11:3). Ko e le'ó ni "na'e mahuhuhuhu ai 'a e loto 'o kinautolu na'e fanongó pea ongo mo'oni ki honau lotó" (3 Nīfai 11:3). Te tau lava fēfē 'o ongo'i e mālohi 'o e "kihi'i le'ó mālie" 'o e Laumālié? (vakai, 1 Ngaahi Tu'i 19:11–12).



#### Fakaava Ho Telingá

Hili e fanongo e kakai Nīfai ki he le'ó 'i hono tu'ó tolú, na'a nau "fakaava honau telingá ke ongo'i ia" (3 Nīfai 11:5). Na'a nau fakavaivai'i kinautolu mo loto-fiamālie ke fanongo. Te tau lava fēfē 'o fakavaivai'i kitautolu ke fanongo ki he le'ó 'o e 'Otuá 'o fakafou 'i he Laumālié?



#### Tafoki ki he Tupu'angá

'I hono fakaava pē 'e he kakai Nīfai honau telingá, na'a nau "sio fakama-ma'u ki he langí, 'a ia na'e ha'u mei ai 'a e le'ó" pea "na'e mahino kiate kinautolu 'a e le'ó na'a nau fanongo ki ai" (3 Nīfai 11:5–6).

